

പതിനാലാം കേരള നിയമസഭ

പത്താം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നമ്പർ 384

19.03.2018 ൽ മറുപടിയിൽ

റവന്യൂ വകുപ്പിലെ ഇ-ഗവേണൻസ് പദ്ധതികൾ

ചോദ്യം

ശ്രീ. ഇ. കെ. വിജയൻ
ശ്രീ. സി. ദിവാകരൻ

മറുപടി

ശ്രീ. ഇ. ചന്ദ്രശേഖരൻ
റവന്യൂവും ഭവനനിർമ്മാണവും വകുപ്പ് മന്ത്രി

(എ) സംസ്ഥാനത്ത് റവന്യൂ വകുപ്പുമായി ബന്ധപ്പെട്ട് നടപ്പിലാക്കി വരുന്ന ഇ-ഗവേണൻസ് പദ്ധതികളായ ഇൻ്റഗ്രേറ്റഡ് ലാൻഡ് ഇൻഫർമേഷൻ സിസ്റ്റം, റവന്യൂ ഇ-പേയ്മെന്റ്, ഇ-ട്രഷറി, ഇ-പ്രൊക്യൂർമെന്റ്, ഡിജിറ്റൽ ഇന്ത്യ ലാൻഡ് റെക്കോർഡ്സ് മോഡേണൈസേഷൻ പ്രോഗ്രാം തുടങ്ങിയ പദ്ധതികൾ വിശദമാക്കുമോ;

(എ) **ഇൻ്റഗ്രേറ്റഡ് ലാൻഡ് ഇൻഫർമേഷൻ സിസ്റ്റം**

ഭൂസംബന്ധമായി റവന്യൂ രജിസ്ട്രേഷൻ, സർവ്വേ വകുപ്പുകൾ നൽകുന്ന സേവനങ്ങളെ പരസ്പരം ബന്ധപ്പെടുത്തി, ആധുനിക വിവരസാങ്കേതിക വിദ്യയുടെ സഹായത്തോടെ വസ്തുവിൻ്റെ പോക്കവരവ് നടപടികൾ വേഗത്തിലും, സുതാര്യമായും, കുറഞ്ഞ രീതിയിലും നടപ്പിലാക്കുകയും ഏകോപിപ്പിക്കുകയും ചെയ്യുക എന്ന ഉദ്ദേശ്യലക്ഷ്യത്തോടു കൂടിയാണ് ഇൻ്റഗ്രേറ്റഡ് ലാൻഡ് ഇൻഫർമേഷൻ സിസ്റ്റം പദ്ധതി നടപ്പിലാക്കുന്നത്. നിലവിൽ 1472 വില്ലേജുകളിൽ ഓൺലൈൻ പോക്കവരവ് സംവിധാനം ഏർപ്പെടുത്തിയിട്ടുണ്ട്.

റവന്യൂ ഇ-പേയ്മെന്റ്

സംയോജിത ഓൺലൈൻ പോക്കവരവ് സംവിധാനം നടപ്പിലാക്കിയിട്ടുള്ള 1472 വില്ലേജുകളിൽ ഓൺലൈൻ വഴി കരം ഒടുക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്. റവന്യൂ വകുപ്പിലെ വിവിധ നികുതികൾ സാമ്പത്തിക സേവനങ്ങൾ, വിവിധ ഇനം ഫീസുകൾ എന്നിവ ഇ-ട്രഷറി സംവിധാനവുമായി സംയോജിപ്പിച്ചു കൊണ്ട് സമഗ്രമായ ഒരു ഇ-പേയ്മെന്റ് പ്ലാറ്റ്ഫോം വികസിപ്പിച്ചെടുക്കുക എന്നതാണ് ഇതു കൊണ്ടു ലക്ഷ്യമിടുന്നത്. പരീക്ഷണാടിസ്ഥാനത്തിൽ ഈ സംവിധാനം വയനാട്, കോട്ടയം, എറണാകുളം ജില്ലകളിൽ ആദ്യഘട്ടത്തിൽ നടപ്പിലാക്കിവരുന്നു.

ഇ-ട്രഷറി

ഇ-ട്രഷറി സംവിധാനം മുഖേന സർക്കാരിലേയ്ക്കുള്ള പണമൊടുക്കലും സർക്കാരിൽ നിന്നുള്ള പണവിതരണവും ഓൺലൈനായി നടത്താവുന്നതാണ്. ഗുണഭോക്താവിന്റെ ബാങ്ക് അക്കൗണ്ടിലേക്ക് നേരിട്ട് പണം നൽകുന്ന (DBT) സംവിധാനത്തെ RBI യുടെ ഇ-കബേർ പോർട്ടലുമായി സംയോജിപ്പിച്ചിട്ടുണ്ട്. സർക്കാർ ഓഫീസുകളിൽ സ്വീകരിക്കുന്ന പണം കാലതാമസമില്ലാതെ വജനാവിലെത്തിക്കുന്നതിനായി ഇ-ട്രഷറിയുമായി ബന്ധപ്പെട്ട ബാങ്കുകളിൽ പണമൊടുക്കുന്നതിനുള്ള സൗകര്യം നിലവിലുണ്ട്.

ഇ-പ്രൊക്യൂർമെന്റ്

എല്ലാ സർക്കാർ വകുപ്പുകളിലെയും ഏജൻസികളിലേയും കരാർ പ്രക്രിയകൾ ഒരേ തട്ടിലേക്ക് കൊണ്ടുവരുന്നതിനും സംഭരണത്തിൽ സുതാര്യതയും കാര്യക്ഷമതയും ഉറപ്പുവരുത്തുന്നതിനും വേണ്ടി ഇ-സംഭരണം ഏർപ്പെടുത്തുന്നതിനുള്ള പദ്ധതിയാണ് ഇ-പ്രൊക്യൂർമെന്റ്. ഡിജിറ്റൽ സിഗ്നേച്ചർ ഉൾപ്പെടെയുള്ള സംവിധാനങ്ങൾ പ്രക്രിയയുടെ സുരക്ഷ ഉറപ്പുവരുത്തുന്നു. ടെൻഡറിൽ പങ്കെടുക്കുന്ന കരാറുകാർക്ക് ടെണ്ടർ ഫീസും നിരതദ്രവ്യവും നേരിട്ട് ഓൺലൈനിൽ അടയ്ക്കുന്നതിനുള്ള സൗകര്യം ലഭ്യമാണ്. പദ്ധതിയുടെ വെബ് സൈറ്റ് നാഷണൽ ഇൻഫർമാറ്റിക്സ് സെന്ററും പെയ്മെന്റ് സംവിധാനം എസ്.ബി.ഐ യുമാണ് കൈകാര്യം ചെയ്യുന്നത്. നിലവിൽ റവന്യൂ വകുപ്പിന് കീഴിലെ 20 സ്ഥാപനങ്ങളിൽ ഇ-പ്രൊക്യൂർമെന്റ് സംവിധാനം നടപ്പിലാക്കിയിട്ടുണ്ട്. ലിസ്റ്റ് ചുവടെ ചേർക്കുന്നു.

- 1. പത്തനംതിട്ട ഒഴികെയുള്ള പതിമൂന്ന് ജില്ലാ കളക്ടറേറ്റുകൾ
- 2. കമ്മീഷണറേറ്റ് ഓഫ് ലാന്റ് റവന്യൂ
- 3. സർവ്വേ & ലാന്റ് റെക്കോർഡ്സ്

ഡയറക്ടറേറ്റ്

4. ജില്ലാനിർമ്മിതി കേന്ദ്രം, പത്തനംതിട്ട

5. എൻഡോസൾഫാൻ പുനരധിവാസ സെൽ

6. ഇൻസ്റ്റിറ്റ്യൂട്ട് ഓഫ് ലാന്റ് & ഡിസാസ്റ്റർ മാനേജ്മെന്റ്

7. നാഷണൽ സൈക്ലോൺ റിസ്ക് മിറ്റിഗേഷൻ പ്രോജക്ട്

8. സ്റ്റേറ്റ് ലാന്റ് ബോർഡ്

<u>ഡിജിറ്റൽ</u>	<u>ഇന്ത്യ</u>
<u>ലാൻഡ് റെക്കോഡ്സ്</u>	<u>പ്രോഗ്രാം</u>
<u>മോഡേണൈസേഷൻ</u>	<u>(DILRMP)</u>

ഇ-ഗവേണൻസിന്റെ ഭാഗമായി കേന്ദ്രവിഷ്കൃത ഭൂരേഖ കമ്പ്യൂട്ടർവത്കരണപദ്ധതി, റവന്യൂ ഭരണശാക്തീകരണം, ഭൂരേഖ നാളതീകരണം എന്നീ പദ്ധതികൾ സംയോജിപ്പിച്ചുകൊണ്ടാണ് ദേശീയതലത്തിൽ ഡി.ഐ.എൽ.ആർ.എം.പി പദ്ധതി നടപ്പിലാക്കുന്നത്. ഭൂമി സംബന്ധിച്ച എല്ലാ രേഖകളുടെയും കമ്പ്യൂട്ടർവത്കരണം, മാപ്പുകളുടെ ഡിജിറ്റൈസേഷൻ, സർവ്വേ സെറ്റിൽമെന്റ് രേഖകളുടെ നാളതീകരണം, രജിസ്ട്രേഷൻ വകുപ്പിന്റെ കമ്പ്യൂട്ടർവത്കരണം, കമ്പ്യൂട്ടർ ശൃംഖലയിലൂടെ റവന്യൂ രജിസ്ട്രേഷൻ സർവ്വേ വകുപ്പുകളുടെ ഏകോപനം തുടങ്ങിയവയാണ് ഈ പദ്ധതിയുടെ വിവിധ ഘടകങ്ങൾ. ഇതിന്റെ ഭാഗമായി ReLIS പദ്ധതി 15.09.2011 ന് പരീക്ഷണാടിസ്ഥാനത്തിൽ പാലക്കാട് ജില്ലയിൽ ആരംഭിച്ചു. ഡി.ഐ.എൽ.ആർ.എം.പി പദ്ധതിയുടെ ഭാഗമായി ആവിഷ്കരിച്ച വിവിധ ഓൺലൈൻ പദ്ധതികളെ സംയോജിപ്പിച്ചുകൊണ്ടും പുതിയ സങ്കേതങ്ങൾ ഉൾക്കൊള്ളിച്ചു കൊണ്ടും സംസ്ഥാനത്തുടനീളം ഇന്റഗ്രേറ്റഡ് ലാൻഡ് ഇൻഫർമേഷൻ സിസ്റ്റം നടപ്പിലാക്കി വരുന്നു.

വിശദീകരണക്കുറിപ്പ് അനുബന്ധമായി ചേർക്കുന്നു.

(ബി) പ്രസ്തുത പദ്ധതികളുടെ നിലവിലെ അവസ്ഥ വ്യക്തമാക്കുമോ;

(ബി) സംസ്ഥാനത്ത് ആകെയുള്ള 1664 വില്ലേജുകളിൽ 1472 വില്ലേജുകളിൽ ഓൺലൈൻ പോക്കവരവ്, ഓൺലൈൻ ഭൂനികുതി സംവിധാനങ്ങൾ ഏർപ്പെടുത്തിയിട്ടുണ്ട്. നാളിതുവരെ 1,07,79,099 ബി.ടി.ആർ. റെക്കോർഡുകളും, 1,77,85,603 തണ്ടപ്പേർ റെക്കോർഡുകളും ഡിജിറ്റൈസ് ചെയ്തിട്ടുണ്ട്. ഈ സംവിധാനത്തിലൂടെ സംസ്ഥാനത്താകമാനം 6,57,915 ഓൺലൈൻ പോക്കവരവുകൾ നടത്തിയിട്ടുണ്ട്. കൂടാതെ ഓൺലൈൻ ഭൂനികുതി സംവിധാനം മുഖേന നാളിതുവരെ 2,08,19,814/- രൂപയും റവന്യൂ ഇ-പെയ്മെന്റ് സംവിധാനം മുഖേന 7,23,85,714/- രൂപയും സർക്കാർ ഖജനാവിലേക്ക് മുതൽക്കൂട്ടിയിട്ടുണ്ട്.

റവന്യൂ ഇ-പെയ്മെന്റ് സിസ്റ്റത്തെ ഇ-ട്രഷറിയുമായി സംയോജിപ്പിക്കുന്നതിനുള്ള നടപടി പുരോഗമിച്ചു വരുന്നു. അങ്ങനെ ചെയ്യുന്നതിലൂടെ റവന്യൂ വകുപ്പുവഴിയുള്ള നികുതികൾ ഓൺലൈനായി അടയ്ക്കാൻ നികുതിദായകർക്ക് കഴിയും.

(സി) മേൽപ്പറഞ്ഞ ഓരോ പദ്ധതിയും എന്നത്തേയ്ക്ക് പൂർണ്ണമായി നടപ്പിലാക്കുന്നത് വ്യക്തമാക്കുമോ;


(സി) പദ്ധതികൾ ഫണ്ട് ലഭ്യതയനുസരിച്ച് ഘട്ടം ഘട്ടമായി നടപ്പിലാക്കി വരുന്നു.

(ഡി) ഇ-പെയ്മെന്റ് നടപ്പിലാക്കുമ്പോൾ ഉൾപ്പെടെയുള്ളവ അക്ഷയ സെന്ററുകളും സർവ്വീസ് സെന്ററുകളും വഴി അടയ്ക്കുന്നതിന് ഫീസ് ചുമത്തുന്നത് ജനങ്ങൾക്ക് ബുദ്ധിമുട്ടുണ്ടാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;

(ഡി) അത്തരം കേസുകൾ ശ്രദ്ധയിൽ പെട്ടിട്ടില്ല നിലവിൽ ഏതെങ്കിലും ഏജൻസികളെ ഇതിനായി ചുമതലപ്പെടുത്തിയിട്ടില്ല

(ഇ) എങ്കിൽ ആയത് പരിഹരിക്കുന്നതിന് നടപടി സ്വീകരിക്കുമോ; വ്യക്തമാക്കുമോ?

(ഇ)


സെക്ഷൻ ഓഫീസർ

നക്ഷത്രചിഹ്നമിട്ട നിയമസഭാ ചോദ്യം നം. 384 - പിരിവ് (എ)

വിശദീകരണക്കുറിപ്പ്

സംസ്ഥാനത്തെ റീസർവ്വെ പൂർത്തിയായതും അല്ലാത്തതുമായ എല്ലാ വില്ലേജുകളിലേയും ഭൂവിവരങ്ങൾ ഘട്ടം ഘട്ടമായി ഡിജിറ്റൈസ് ചെയ്യുന്നതിനുള്ള പ്രവർത്തനങ്ങൾ വളരെ വേഗം പുരോഗമിച്ചു വരുന്നു. റീസർവ്വെ പൂർത്തിയായ വില്ലേജുകളിലെ അടിസ്ഥാന ഭൂനികുതി രജിസ്റ്റർ ഡിജിറ്റൈസ് ചെയ്ത് ഓൺലൈൻ സേവനങ്ങളായ ഇ-പോക്കവരവും തുടർന്നുള്ള ഭൂനികുതി ശേഖരണവും നടപ്പിലാക്കുന്നതാണ് പദ്ധതിയുടെ ആദ്യഘട്ടം. അനുകൂലമായി തണ്ടപ്പേർ വിവരങ്ങളും ഡിജിറ്റൈസ് ചെയ്ത് ഭൂരേഖ സംവിധാനവുമായി സംയോജിപ്പിക്കുന്നു.

ഭൂമി സംബന്ധിച്ച എല്ലാ രേഖകളുടെയും കമ്പ്യൂട്ടർവത്കരണം, മാപ്പുകളുടെ ഡിജിറ്റൈസേഷൻ, സർവ്വെ സെറ്റിൽമെന്റ് രേഖകളുടെ നാളതീകരണം, രജിസ്ട്രേഷൻ വകുപ്പിന്റെ കമ്പ്യൂട്ടർവത്കരണം, കമ്പ്യൂട്ടർ ശൃംഖലയിലൂടെ റവന്യൂ - സർവ്വെ രജിസ്ട്രേഷൻ വകുപ്പുകളുടെ ഏകോപനം തുടങ്ങിയവയാണ് ഭൂരേഖാ കമ്പ്യൂട്ടർവത്കരണ പദ്ധതിയുടെ വിവിധ ഘടകങ്ങൾ. നിലവിൽ ഭൂസംബന്ധമായി റവന്യൂ രജിസ്ട്രേഷൻ വകുപ്പുകൾ നൽകുന്ന സേവനങ്ങളെ പരസ്പരം ബന്ധപ്പെടുത്തി, കൈമാറ്റം ചെയ്യപ്പെടുന്ന ഭൂമിയുടെ പോക്കവരവ് ഓൺലൈൻ മുഖേന സാധ്യമാക്കുന്നു. ആധുനിക വിവരസാങ്കേതിക വിദ്യയുടെ സഹായത്തോടെ വസ്തുവിന്റെ പോക്കവരവ് നടപടികൾ വേഗത്തിലും, സുതാര്യമായും, കുറ്റമറ്റ രീതിയിലും നടപ്പിലാക്കുകയും ഏകോപിപ്പിക്കുകയും ചെയ്യുക എന്ന ഉദ്ദേശ്യലക്ഷ്യത്തോടു കൂടിയാണ് സംയോജിത ഓൺലൈൻ പോക്കവരവ് പദ്ധതി നടപ്പിലാക്കുന്നത്. സംസ്ഥാനത്ത് ആകെയുള്ള 1664 വില്ലേജുകളിൽ 1472 എണ്ണത്തിൽ ഓൺലൈൻ പോക്കവരവ്, ഓൺലൈൻ ഭൂനികുതി സംവിധാനങ്ങൾ ഏർപ്പെടുത്തിയിട്ടുണ്ട്. അവശേഷിക്കുന്ന വില്ലേജുകളിൽ റിക്കോർഡുകളുടെ ഡിജിറ്റൈസേഷൻ പൂർത്തിയാക്കി ഓൺലൈൻ പോക്കവരവ് നടപ്പിലാക്കുന്നതിനുള്ള പ്രവർത്തനങ്ങൾ അതിവേഗം പുരോഗമിച്ചുവരുന്നു. നാളിതുവരെ 1,07,79,099 ബി.ടി.ആർ. റെക്കോർഡുകളും, 1,77,85,603 തണ്ടപ്പേർ റെക്കോർഡുകളും ഡിജിറ്റൈസ് ചെയ്തിട്ടുണ്ട്. ഈ സംവിധാനത്തിലൂടെ സംസ്ഥാനത്താകമാനം 6,57,915 ഓൺലൈൻ പോക്കവരവുകൾ നാളിതുവരെ നടത്തിയിട്ടുണ്ട്.

റവന്യൂ വകുപ്പിലെ വിവിധ നികുതികൾ, സാമ്പത്തിക സേവനങ്ങൾ, വിവിധ ഇനം ഫീസുകൾ എന്നിവ ഇ-ട്രഷറി സംവിധാനവുമായി സംയോജിപ്പിച്ചുകൊണ്ട് സമഗ്രമായ ഒരു ഇ-പെയ്മെന്റ് പ്ലാറ്റ്ഫോം വികസിപ്പിച്ചെടുക്കുക എന്നതാണ് ഇ-പെയ്മെന്റ് സംവിധാനം കൊണ്ട് ലക്ഷ്യമിടുന്നത്. ഓൺലൈൻ ഭൂനികുതി സംവിധാനം മുഖേന നാളിതുവരെ 2,08,19,814/- രൂപയും റവന്യൂ ഇ-പെയ്മെന്റ് സംവിധാനം മുഖേന 7,23,85,714/- രൂപയും സർക്കാർ വജനാവിലേക്ക് മുതൽക്കൂട്ടിയിട്ടുണ്ട്.


സെക്ഷൻ ഓഫീസർ